

قرآن کا حسن و جمال

سورہ عقود [المائدہ] میں اللہ تعالیٰ نے پہلے کھانے کی چیزوں میں سے جو چیزیں جائز ہیں ان کو بیان کیا، پھر جن عورتوں سے نکاح جائز ہے ان کو بیان کیا، پھر وضو کا ذکر فرمایا۔ اب ان کی مناسبت پر غور کرو گے تو دو چیزیں تمہارے سامنے آئیں گی۔ ایک شیٰ اور ایک شرط شیٰ۔ شرط شیٰ میں سے وہ چیزیں بیان کیں جن سے یہ چیزیں پاک ہوتی ہیں۔ اب دیکھو ذمہ چوپا یوں کو پاک کرتا ہے، مہر اور احصان سے عورتیں پاک ہوتی ہیں، اور وضو نماز کی پاکی ہے۔ پھر تمام حقیقت کو آخر میں یہ فرمाकر کھول دیا: ما یرید اللہ لیجعل علیکم من حرج ولکن یرید لیطھرکم ولیتم نعمتہ علیکم اللہ تعالیٰ یہ نہیں چاہتا کہ تم پر کوئی تنگی ڈالے بلکہ چاہتا ہے کہ تم کو پاک کرے اور تم پر اپنی نعمت تمام کرے۔ یہ شرط شیٰ کا بیان تھا۔ اب اشیا پر غور کرو گے تو معلوم ہو گا کہ یہاں تین چیزیں بیان کی گئیں: طیباتِ طعام، طیباتِ نساء، طیباتِ نماز۔

اگر اس سے زیادہ تحقیق کی نگاہ سے دیکھو گے تو معلوم ہو گا کہ یہ دنیا عالم کون و فساد ہے، پس یہاں تین عوام: عالم شخص، عالم نوع اور عالم روح کے تقسی کی تلافی تین چیزوں: طعام، نکاح اور نماز سے فرمائی۔ پھر طعام اور نکاح میں ایک اور مناسبت بھی ہے کہ دونوں میں سے جو چیزیں حرمت کا محل ہیں ان کی تخصیص کردی گئی چنانچہ دیکھو دونوں آئیں بالکل ایک ہی نفع پر وارد ہوئیں۔ حرمت علیکم امہاتکم و بناتکم الایہ حرمت علیکم الہیتہ والدم الایہ۔ اسی طرح نماز اور نکاح میں مناسبت کا ایک اور پہلو بھی ہے۔ نکاح بدکاری کی آلودگیوں سے حفاظت کرتا ہے اور نماز فحشا اور منکر سے روکتی ہے۔ ان الصلوٰۃ تنهی عن الفحشاء، والمنکر۔ یہ مناسبت دونوں میں پاکیزگی کے پہلو سے تھی۔ بقرہ میں تخفیف کے پہلو سے ان کی مناسبت دیکھو۔ فرمایا: حافظوا علی الصلوٰۃ فان خفتم فرجا لا او رکبانا۔ یہی صورت حال نکاح میں ہے۔ نکاح کی حفاظت حتی الامکان واجب ہے، مگر طلاق کے وقت اس میں کسی قدر تخفیف کی گئی۔ اس تفصیل سے معلوم ہوا کہ قرآن مجید میں ہر تالیف اپنے اندر ایک نیا جلوہ حسن و جمال رکھتی ہے۔

(مقدمہ "تفسیر نظام القرآن" ، مولانا امین احسن اصلاحی مہاتما ترجمان القرآن، جلد ۱۹، عدد ۳، ۲۱، ۱۹۷۴ء، ص ۳۱-۳۲)

اشارات

امریکہ کا بلا جواز حملہ

بین الاقوامی قانون اور یوائین چارٹر کی کھلی خلاف ورزی

پروفیسر خورشید احمد

اگر ۱۱ ستمبر ۲۰۰۱ء، ورلڈ تریڈ سنٹر اور پینا گون میں دہشت گردی کے سب اکیسوں صدی کی تاریخ کا ایک سیاہ دن تھا تو ۷ اکتوبر ۲۰۰۱ء افغانستان جیسے غریب، تباہ حال اور مظلوم ملک پر امریکہ اور برطانیہ کی جارحانہ فوج کشی کے باعث ایک سیاہ تردن بن گیا۔ ۱۱ ستمبر کے واقعے کے بعد دنیا کی ہمدردیاں امریکہ اور ان مخصوص انسانوں کے ساتھ تھیں جو دہشت گردی کا نشانہ بننے تھے اور افغانستان کی طالبان حکومت سیاست دنیا بھر کے مسلمان، اہل امریکہ کے اس غم میں شریک ہوئے اور دہشت گردی کی مذمت بھی کی۔ غم و اندوه کے ان لمحات میں، امریکی قیادت اور اس کی عسکری اور مالیاتی دراندازوں کے ستائے ہوئے مشرق و مغرب اور پس ماندہ و ترقی یافتہ سب ہی ممالک کے عوام، اپنے رستے ہوئے زخموں کی کلک کو بھی بھول گئے۔ لیکن امریکہ کی قیادت پر رعونت، انتقام اور مخصوص مفادات کا غلبہ رہا اور اس نے بے لگ، منصفانہ اور قانون کے نظام کے تحت ورلڈ تریڈ سنٹر اور پینا گون کی تباہی کے ذمہ داروں کے تعین اور اس دہشت گردی کے مجرکات اور اسباب کے معروضی جائزے کے بجائے اس حکمت عملی کے تحت، جس کی کچھ برسوں سے پاکی جا رہی تھی، افغانستان کے عوام کو کھلی جا رہیت کا نشانہ بنا یا اور محض طاقت کے بل پر اپنی بالادستی قائم رکھنے اور وسط ایشیا کے وسائل سے مالا مال علاقے پر اپنی گرفت مصبوط کرنے کے لیے ریاستی دہشت گردی کے بدرین اور ظالمانہ منصوبے پر عمل شروع کر دیا۔

اس کے لیے ترغیب اور تہیب، رشوت اور دھونس اور دھمکی کے ہتھکنڈے استعمال کر کے ایک نام نہاد عالمی الحاق (world coalition) کا ڈھونگ رچایا۔ برطانیہ تو پہلے دن ہی سے امریکہ کی جھوٹی میں

گر گیا تھا۔ یہ ملک جسے کئی صدیوں تک ایک عالمی طاقت کی حیثیت حاصل رہی، اب امریکہ کا باج گزار بن چکا ہے۔ بُش اور بلیر! اس عالمی غنیماً گردی کے سرخیل ہیں۔ نیٹو کے ۱۸ ممالک کو بھی خواہی نہ خواہی اس آپریشن میں شامل کر لیا گیا اور نیٹو کی دفعہ ۵ کو بھی تحرک کر لیا گیا کہ نیٹو کے کسی ایک ملک پر حملہ تمام ملکوں پر حملہ تصور کیا جائے گا بلا خاطر۔ کے کہ میں الاقوامی قانون اور اقوام متحده کے پارٹر کی روشنی میں یہ تعین کیا جائے کہ ”جنگ“ اور حملے کا حقیقی مفہوم کیا ہے۔ انتہر کے واقعات کو خود سانسہ مازموں کی طرف سے ”اعلان جنگ“ تراوเด کر ایک نام نہاد جنگ ”دہشت گردی کے خلاف جنگ“ کا طبل بجادا گیا۔ باقی دنیا پر سیاسی دباؤ اور بلیک میں کا ہر حرب استعمال کیا گیا۔

یہ فسطائی قسہ بڑی ڈھنائی سے پیش کیا گیا کہ دنیا دو یکمپوں میں منقسم ہے: ایک مہذب دنیا اور دوسری دہشت پسند اقوام۔ اور دنیا کی تمام اقوام کے لیے اس کے سوا کوئی راستہ (option) نہیں کہ وہ یا امریکہ کے ساتھ ہوں یا اس کے مقابل--- یا اتحادی ہوں اور یا دہشت پسندوں کی حلیف شمار کی جائیں۔ جس طرح سرد جنگ کے زمانے میں دنیا کو سرخ اور سفید میں تقسیم کیا گیا تھا، اسی طرح اب دنیا کو سفید اور سیاہ میں تقسیم کر دیا گیا۔ کمزور ملکوں پر بندوق تان کران سے پوچھا گیا کہ کس کے ساتھ ہو؟ گو دہشت گردی کی کوئی متفق علیہ تعریف موجود نہیں ہے (جیسا کہ خود اقوام متحده کی جزل اسمبلی کے انتہر کے بعد کے اجنس کی بحث سے پتا چلتا ہے کہ وہ کسی تعریف پر متفق نہیں ہو سکی) اور اس کی بڑی وجہ قوت کے جائز اور ناجائز استعمال اور متعلقہ اقدام کے پیچھے کافر ما محارکات اور مقاصد کا اختلاف اور ان کا معتبر اور غیر معتبر ہوتا ہے۔ مگر کم از کم اس حصے کے بارے میں سب متفق ہیں کہ دہشت گردی (terrorism) کی روح سیاسی مقاصد کے لیے تشدید یا قوت کے استعمال کی دھمکی ہے۔

دہشت گردی کا مطلب خصوصاً سیاسی مقاصد کی خاطر پر تشدید اور دھمکی آمیز طریقے اختیار کرنا ہے۔

(آکسفورد ریفرنس ڈکشنری)

امریکہ نے اس اتحاد میں کمزور ممالک کی ایک خاص تعداد کو جس طرح شامل کیا ہے، اس تعریف کی روشنی میں ذرا بھی شبہ نہیں کہ وہ خود دہشت گردی کی ایک قیچی مثال ہے۔ پاکستان سمیت بہت سے ممالک اس دھمکی کا نشانہ بنے ہیں اور جرأت اور بہادری کے بہت سے دعوے دار بخش صاحب کی ایک بھی دھمکی پر سرگوں ہو گئے، بقول غالب:

دھمکی میں مر گیا، جونہ باب نبڑو تھا

عشقی نبڑ پیشہ طلب گا، مرد تھا

امریکہ اور جنرل مشرف کا موقف

افغانستان پر امریکہ کی جارحانہ فوج کشی ایک سوچے سمجھے منصوبے کا حصہ ہے اور اس کا کوئی تعلق اکتوبر کے واقعات سے نہیں۔ یہ اقدام سیاسی اخلاقیات، میں الاقوامی قانون اور اقوام متحدہ کے چارٹر کی کھلی کھلی خلاف ورزی ہے۔ یہ صرف طاقت کی حکمرانی اور ”جس کی لائھی اس کی بھیس“ کی سیاست کی ایک مکروہ مثال ہے۔ اس سے بھی زیادہ خطرناک بات یہ ہے کہ یہ ایک نئے سامراجی دُور کی تمہید ہے۔ بـ ظاہر دعویٰ یہ ہے کہ:

۱۔ اکتوبر کی دہشت گردی کا ذمہ دار اسامہ بن لادن اور ان کی تنظیم القائدہ ہے۔

۲۔ افغانستان کی طالبان حکومت نے ان کو اور ان کے گروہ کو پناہ دی ہوئی ہے۔ اس لیے طالبان ان کو بے چون و چراں امریکہ کے حوالے کر دیں ورنہ امریکہ طالبان کو طاقت کے بل پر تباہ و بر باد کر دے گا۔

۳۔ دہشت گردی کے ان مرکز کو ختم کر کے عالمی سطح پر دہشت گردی کے خلاف طویل جنگ ہو گی۔

۴۔ یہ امریکہ ہی نہیں، پوری ”مہذب دنیا“ کے اہداف ہیں اور ان کے حصول کے لیے انھیں اقوام متحده کی سلامتی کو نسل اور جزل اسلامی کی تائید حاصل ہے۔

۵۔ یہ دہشت گردی اور دہشت گردی کی پشت پناہی کرنے والے ممالک کے خلاف جنگ ہے، اسلام یا مسلمانوں کے خلاف نہیں بلکہ افغانستان کے عوام کے خلاف بھی نہیں ہے۔

جزل مشرف نے اپنی ۱۹ اکتوبر کی تقریر میں اور اس کے بعد کے بیانات اور انٹرویویز میں امریکہ کا ساتھ دینے کے فیصلے کے دفاع میں جواب میں کہی ہیں، ان کا مخلاصہ یہ ہے کہ:

الف۔ اس میں حق کی بالادستی ہوئی چاہیے۔

ب۔ ملک کے مفاد کو اولیت حاصل ہوئیں اس کی سالیت، معاشی ترقی اور عزت و قارکی بلندی۔

ج۔ پاکستان دنیا میں تہرانہ ہو بلکہ عالمی برادری کے ساتھ رہے۔

د۔ فیصلہ اسلام کے عین مطابق ہونا چاہیے۔

یہ تقریر ۱۹ اکتوبر کو ہوئی ہے لیکن امریکہ کا ساتھ دینے کا فیصلہ ۱۵ اکتوبر ہی کو ہو گیا تھا۔ صدر بخش نے ۱۳ اکتوبر کو ”ایکسویں صدی کی پہلی جنگ“ کا اعلان کیا۔ ۱۷ اکتوبر کو امریکی سینٹ نے دہشت گردی کے خلاف ہر ممکن اقدام کا اختیار بخش صاحب کو دیا اور ان کے پہلے ہی ٹیلی فون پر صدر مشرف نے ان کی تائید اور اس جنگ میں ان کے حلیف بننے کے ”جرأت مندانہ“ اور ” واضح مندانہ“ فیصلے کا اعلان کر دیا۔ فیصلہ ایک فردا واحد کا تھا جس کی بـ ظاہر تائید ان کی اپنی نامزد کردہ کامیبیتی سلامتی کو نسل اور کو رکمانڈروں نے کیا (اسے بھول جائیے کہ

خود فوج میں اس موقع پر کیا اکھاڑ پچھاڑ کرنا پڑی اور اس کی کیا کیا دستائیں ملکی ہی نہیں ساری دنیا کی اخبارات میں آ رہی ہیں)۔ پھر صدر صاحب کے بقول انھوں نے قومی زندگی کے مختلف رہنمائی سے مشورہ کیا اور اس طرح ان کے اس فیصلے کو اکثریت کی تائید حاصل ہو گئی۔

اس بات کی ضرورت ہے کہ دلیل و بہان کی کسوٹی پر ان تمام دعووں اور خود امریکہ کے اہداف کا جائزہ لیا جائے اور حقائق اور صرف حقائق کی روشنی میں صحیح قومی اور ملی موقف کا تعین کیا جائے۔ ہمیں جزل صاحب کی اس بات سے اتفاق ہے کہ قومی امور کا فیصلہ جذبات کی رو میں بہہ کرنے نہیں کرنا چاہیے بلکہ عقل و دانش، حکمت دین اور ملک و ملت کے مفاد کو ہر چیز پر بالادتی ہونی چاہیے۔ البتہ ہم اس میں یہ اضافہ کریں گے کہ یہ ورنی دباؤ اور خود اپنے سابقہ تجربات کو بھی فیصلہ کن مقام حاصل ہونا چاہیے۔ حضور پاک کا ارشاد ہے کہ مومن فراست سے کام لیتا ہے اور ایک ہی سوراخ سے دوبارہ نہیں ڈساجاتا۔

تفییش سے گریز

۱۱ ستمبر کے واقعات سے امریکہ کی آتا پر جو بھی چوت پڑی ہو لیکن دنیا کے ۸۰ سے زیادہ ممالک کے ۶ ہزار سے زائد مخصوص انسانوں کی اس پیلانے پر ہلاکت ایک غیر معمولی واقعہ ہی نہیں انسانیت کے خلاف بھی ایک جرم ہے۔ جس طرح یہ اقدام امریکہ کے دستور اور یمن الاقوامی قانون اور معاهدات کے تحت جرم ہے اسی طرح خود اسلامی قانون کے تحت بھی ایک جرم ہے۔ عالم اسلام کی تمام حکومتوں، تحریکوں اور علمانے اس کی شدید نہادت کی۔ طالبان حکومت نے بھی اس کی اسی وقت نہادت کی اور خود اسامہ بن لادن نے بھی اس سے لتعلقی کا برلا اظہار کیا۔ اس کے باوجود اس حادثہ فاجعہ کے آدھ گھنٹے کے اندر کسی این این نے اسامہ بن لادن کو ملوث کرنے کی کوشش کی اور ایک گھنٹے کے بعد اسرائیل کے سابق وزیر اعظم باراک نے لندن میں بی بی کے ایک پروگرام میں ایک لکھی ہوئی تقریر میں اسامہ بن لادن اور عرب یوں کو اس کا ذمہ دار ہے ایسا اور اس کے بعد سے کسی تحقیق، سائنسی تفییش، قومی انکوائری یا جوڑی شیل کمیشن اور اس کی عدالتی کا روایتی کے بغیر، اور پر سے یخچک سب نے ایک ہی راگ الائپا شروع کر دیا کہ اس اقدام کی ذمہ داری اسامہ بن لادن اور القائدہ پر ہے اور افغانستان کی حکومت اُنھیں فی الفور غیر مشروط طور پر امریکہ کے حوالے کر دے۔

اس واقعے کو اب چھے ہفتے ہو گئے ہیں لیکن اس ایک دعوے کے سوا تحقیق و تفییش کا کوئی دوسرا اقدام سامنے نہیں آیا ہے حالانکہ کینیڈی کی ہلاکت، اوکلہ باما کی تباہی اور اسکوں تک میں بچوں کے ہلاک کیے جانے کے واقعات کی باقاعدہ تفییش ہوئی، کئی کئی کمیشن بنے، کھلی عدالتی کا روایتی ہوئی، سینیٹ اور کانگرس کی کمیٹیوں نے اپنی اپنی تحقیقات کر کے ان کے متاثر پیش کیے لیکن ایک اتنے بڑے تباہ کن اور عالمی معیشت و سیاست کو

متاثر کرنے والے واقعے کے اصل حقائق، اسباب و محرکات اور تنگی پر پر دہ ڈالا جا رہا ہے اور سارا نزلہ اسماء بن لادون پر گرفتار ہے جو اس سے اپنی برأت کا اظہار کر چکا ہے۔

اسماء بن لادون اور اس کے رفقاً پر دو مقدمے امریکی عدالتون میں چل رہے تھے۔ ۵ سال سے اس کے خلاف وہ امریکی سراغ رسائیں ایجنسیاں سرگرم عمل ہیں جن پر ۵۰ ملین ڈالر سالانہ میرکاری خزانے سے خرچ کیا جا رہا ہے اور دعویٰ کیا جا رہا ہے کہ ۱۱ ستمبر کے واقعے کی تیاری کم از کم دوسال سے ہو رہی تھی اور جہاز ان غوا کرنے والوں (جو اب دنیا میں نہیں) کے علاوہ کم از کم ۸۰ میل بر افراط اس میں شریک ہونے چاہیں مگر ان کا ابھی تک کوئی پتا نہیں۔ جن ۰۰۰۷ افراد کو حرast میں لیا گیا ہے ان سے بھی کوئی قابل ذکر چیز حاصل نہیں ہوئی ہے۔ جس مہارت، نظم و ضبط اور ملک کے مختلف شہروں میں باہمی رابطے کے ذریعے یہ کام ہوا ہے وہ کسی باہر کے ادارے کے لیے کیسے ممکن ہے، خصوصیت سے کسی ایسے فرد یا ادارے کے لیے جو دس ہزار میل دور ہو؛ جس کے لوگوں کی نقل و حرکت پر مسلسل نظر ہو اور جس کی جڑیں اس ملک کے حساس اداروں میں نہ ہوں جہاں سے یہ کام ہوا ہے۔

انتہراکس کا الرام؟

حال ہی میں انٹراکس (Anthrax) کے معاملے میں بھی یہی ہوا کہ اسے پہلے اسماء بن لادون کے کھاتے میں ڈالنے کی کوشش کی گئی اور اب خود برطانوی حکومت کے کیبینٹ آفس سے حاصل کردہ صفحات کی ایک رپورٹ Deliberate Release of Chemical and Biological Agents سے یہ بات سامنے آئی ہے کہ القائدہ کا اس سے کوئی تعلق نہیں ہو سکتا۔

خود بیش ایڈمنیسٹریشن کا داخلی سلامتی کا نیا ڈائرکٹر تھامس اتنے کہتا ہے:

ایف بی آئی نے یہ معلوم کر لیا ہے کہ خطوط کہاں سے ڈاک میں ڈالے گئے تھے۔ چونکہ انٹراکس کے لفافے ڈالنے کی کارروائی ۱۱ ستمبر کے قریب تھی، اس لیے شروع میں حکام نے یہ سمجھا کہ ان کا انتہا پسند مسلم بنیاد پرستوں غالباً اسماء بن لادون اور ان کی القائدہ تیزم سے تعلق جوڑا جاسکتا ہے۔ لیکن گذشتہ چند دنوں میں رائے تبدیل ہو چکی ہے۔ تفتیش کار اس کے زیادہ قائل ہوتے جا رہے ہیں کہ کوئی ایک فرد یا گروہ جو امریکہ میں رہائش پذیر ہے، سفید پوڈر کا ذمہ دار ہے جس نے ایک برطانوی ایڈمنیسٹر کی جان لے لی اور امریکی میڈیا کی سیاست اور معیشت کی سرگرمیوں کو جامد کر دیا۔ (دی انڈی پینڈنٹ، ۱۲ اکتوبر، ص ۳)

سوال یہ ہے کہ ۱۱ ستمبر کے واقعے کی تحقیق کیوں نہیں ہو رہی؟ جتنے بھی امکانات ہیں ان سب کا جائزہ

کیوں نہیں لیا جا رہا؟ سارا ملیہ صرف ایک شخص پر گرایا جا رہا ہے حالانکہ جو بھی شواہد سامنے آ رہے ہیں وہ اصل واقعے کو اور بھی پڑا سر اور بنا رہے ہیں۔ اسامہ اور اس کے ساتھیوں کے پاس نہ وہ مہارت اور کنالو جی تھی نہ امریکہ میں ان کے اثرات اور ایسے اصحاب و اعوان تھے جو یہ کام انجام دے سکیں۔ خود امریکہ سے کوئی واضح رابطے (linkages) سامنے نہیں آ رہے ہیں اور تازہ ترین روپرونوں کی روشنی میں خود یورپ کے رابطے بھی غیر ثابت شدہ ہیں۔ برطانیہ کے بارے میں تو ۲۳ اکتوبر کے گارجین نے واضح روپورٹ دی ہے کہ اس ملک میں القائدہ کا کوئی باضابطہ حلقة یا گروہ موجود ہی نہیں۔ پھر جو سوالات مبینہ انگوائنڈ گان کے بارے میں سامنے آئے ہیں اور جس طرح ان کی شناخت کو خود سعودی عرب کے سرکاری حقوق نے چلتی کیا ہے، نیز ان کے طرز بودو باش اور عیاشیوں اور بدکاریوں کے بارے میں جو شہادتیں سامنے آئی ہیں وہ القائدہ سے ان کے تعلق کے لیے کوئی جواز فراہم نہیں کرتیں۔ اسی طرح ایک نہیں کئی ماہرین نے، جو سب امریکی ہیں، چلتی کیا ہے کہ چھوٹے سو میلیں جہازوں پر تربیت لینے والے شوقيہ پائلٹ، ۷۵۷ جہازوں کو ہوا میں اڑتے ہوئے اصل ہوابازوں کو مار کر یا ہٹا کر قابو نہیں کر سکتے اور نہ اتنے ٹھیک ٹھیک نشانے سے نیویارک جیسے شہر میں اتنے چھوٹے، معین اور ہزاروں فلک بوس عمارتوں کے جنگل میں گھری ہوئی ایک خاص عمارت سے ٹکرائے ہیں۔ جو انہیں ورلڈ ٹریڈ سنٹر کی تغیری میں شریک تھے، ان کے بیانات ائمہ نیٹ پر آئے ہیں کہ صرف جہاز سے ٹکراؤ اور جہاز کے تیل کی آگ سے ان عمارتوں کی ایسی باتی ممکن نہیں۔

اس پورے معاطلے کے پیچھے کچھ اور ہے جس کی پرده کشائی کی کوئی کوشش نہیں ہو رہی۔ تمام متعلقہ ہوائی اڈوں کے واقع ناول سے انگو اندہ جہازوں کی مانیش گنگ اور پائلٹ سے کی جانے والی گفتگو بھی ایک محتاط ہے۔ پیشتر معلومات غائب ہیں۔ چار میں سے صرف ایک جہاز کا بلیک بکس ملا ہے، باقی کے بلیک بکس غائب ہیں۔ ۶ ہزار افراد کے مرنے کی اطلاع ہے مگر لاشیں صرف ۴۰ کے قریب نکلی ہیں۔ بلڈنگ جس طرح تباہ ہوئی ہے یعنی اور پر سے نیچے اور ادھر ادھر نہیں گری یہ بھی ایک معتما بنا ہوا ہے۔ ملک میں کہرام ہے اور دنیا کو تہذیب بالا کیا جا رہا ہے مگر ان معاملات کی کوئی تحقیق و تفیش نہیں کی جا رہی اور محض مفروضوں پر اسامہ بن لادن کو ملزم خہرا یا جا رہا ہے۔ صدر بیش صاحب پوری رعونت سے کہتے ہیں کہ کسی تفیش، کسی عدالتی عمل، کسی شہادت اور مقدمہ چلانے کی ضرورت نہیں۔ اسامہ مجرم ہے۔ ہم جانتے ہیں وہ guilty ہے۔ اسے ہمارے حوالے کر ورنہ ہم تم کو تہس نہیں کر دیں گے۔

اسامہ کے خلاف شواہد کی حقیقت

برطانوی وزیر اعظم نے جو شواہد نامہ (evidence) پارلیمنٹ کے سامنے پیش کیا ہے وہ مضمون خیز

ہے۔ ۲۳ صفحات کی اس روپورٹ میں جو ۷ نکات پر مشتمل ہے پہلے ہی پیراگراف میں اعتراف ہے کہ یہ دستاویز اسماء بن لاون کے خلاف مقدمے کو کسی قانونی عدالت میں پیش کرنے کے لائق بناتی نظر نہیں آتی۔

رابرٹ فسک لکھتا ہے:

امریکیوں کو اسے مشرق و سطی میں منوانے میں سخت وقت پیش آ رہی ہے۔ اس کا امکان نہیں ہے کہ برطانوی حکومت کی دستاویز، جس میں ۱۱ ستمبر کی ہلاکتوں کی ذمہ داری اسماء بن لاون پر ”ثابت“ کی گئی ہے، عرب دنیا کو مغرب کی دہشت گردی کے خلاف جگ پر جمع کر سکے۔ مذکورہ دستاویز میں ۷ میں سے صرف ۹ نکات عالمی تجارتی مرکز اور پینٹا گون پر حملوں سے متعلق ہیں اور اس میں بھی ”قیاس“ پر انحصار کیا گیا ہے نہ کہ شواہد پر۔ (دی انڈنٹ پنڈنٹ، ۱۵ اکتوبر ۲۰۰۱ء)

روزنامہ گارجین ان شواہد کے بارے میں لکھتا ہے:

۱۱ ستمبر کی دہشت گردی کے بارے میں اسماء بن لاون کو باقاعدہ مقدمے کا سامنا کرنے کا بعید از امکان واقعہ اگر پیش آ بھی جائے تو اس کے خلاف جو مقدمہ برطانوی حکومت نے گذشتہ دونوں شائع کیا ہے قانونی نقطہ نظر سے اس میں کوئی جان نہیں ہے۔ بُش انتظامیہ کے اس اعلان کو کہ وہ بن لاون کے خلاف ”شواہد پیش کرے گی“ تین ہفتوں سے زائد نزد جانے کے باوجود حقیقت یہ ہے کہ مسٹر بلیر کا مقدمہ ولغوں پر ختم ہو جاتا ہے: ”مجھ پر اعتقاد کرو۔“ (۱۵ اکتوبر ۲۰۰۱ء) اور لطف یہ ہے کہ اب بُش انتظامیہ اپنے دوسرے سے علانیہ پھر گئی ہے۔ اب اس کا موقف ہے کہ کسی شہادت یا ثبوت کی ضرورت نہیں، حالانکہ خود کوں پاؤں نے وعدہ کیا تھا کہ شہادتیں عوام کو دکھائیں گے۔ اخبارات صاف لکھ رہے ہیں کہ کوئی شہادت موجود نہیں دکھائیں گے کیا؟

انٹرنسیشنل ہیوالڈ ٹریبیون (۸ اکتوبر) نے نیویارک ٹائمز کا اداریہ نقل کیا ہے کہ گواہی تو موجود نہیں مگر پھر بھی یہ کیس قابل یقین ہے، عنوان ہے: ”A Believable Case“ لیکن اداریے میں جن حقائق کو تسلیم کیا گیا ہے وہ یہ ہیں:

یہ روپورٹ کوئی ۱۰۰ انی صدقیتی ثبوت فراہم نہیں کرتی۔ ٹیلی فون پر ہونے والی گفتگو کا کوئی ایسا ریکارڈ موجود نہیں ہے جس میں مسٹر بن لاون نے حکم دیا ہو کہ امریکی جہاز اغوا کر لیے جائیں..... مسٹر بلیر نے ساری دنیا کو دعوت دی کہ میری بات پر یقین کر لیں کہ خفیہ اداروں سے حاصل کردہ روپورٹیں قابل اعتماد ہیں..... یہ برطانوی روپورٹ امریکی برطانوی خفیہ ایجنسیوں کے فراہم کردہ شواہد مسٹر

بن لادن کے پلک اعلانات اور اتفاقہ کے ارکان کے خلاف ماضی کی عدالتی کارروائیوں سے مرتب کی گئی ہے۔ اس روپرٹ کا مقصد یہ نہیں ہے کہ استغاش دائر کرنے کے لیے قانونی تقاضے پورے کیے جائیں۔

امریکی ہفت روزہ ثائم کا مضمون نگار The Case Against Evidence کے عنوان سے ایک جائزہ پیش کرتے ہوئے میں اس اسطور میں اس امر کا اعتراف کرتا ہے کہ فی الحقيقة کوئی ثبوت موجود نہیں: برطانیہ کے انڈی پینڈنٹ کے مدیر اس امر کی فیصلہ کن شہادت کے منتظر ہیں کہ اسامہ بن لادن نیویارک اور واشنگٹن پر ہولناک حملوں کے ذمہ دار ہیں۔ آبزور لکھتا ہے: ہمیں یہ تسلیم کر لینا چاہیے معمولی سا شبہ، جسے کوئی وزن دیا جا سکتا ہے، اسامہ بن لادن کی طرف اشارہ کر رہا ہے لیکن پھر فواؤ ہی یہ لکھا ہے کہ ”شبہ اور ثبوت کی ذمہ داری بہت مشکل مسئلے ہیں۔“ ایڈورڈ سعید نے لی مانٹے میں لکھا ہے: ”آج کے دن تک کوئی ثبوت موجود نہیں ہیں۔“ واشنگٹن میں جرمی کے سفیر نے گذشتہ ہفتے امریکہ سے مطالبہ کیا کہ اپنے اتحادیوں کے سامنے بن لادن کے خلاف ثبوت پیش کرے۔ انہوں نے کہا: ”خوبصورت سے ثبوت کی فراہمی بھی بہت زیادہ مفید ہوگی۔“

(۱۸ اکتوبر ۲۰۰۱ء، ص ۸۰)

جو ”حقائق اور شواہد“ برطانیہ کے وزیراعظم نے امریکہ کی سی آئی اے اور برطانیہ کی ایم آئی ۵ کی چار ہفتے کی تحقیق کے بعد پیش کیے ہیں اس کو گارجین کے کالم نگار جارج مون یوٹ اور انڈی پینڈنٹ کے سینئر مضمون نگار رابرٹ فسک نے تاریخ کر دیا ہے۔ جارج مون یوٹ تو یہاں تک لکھتا ہے کہ: میں یہ کہے بغیر نہیں رہ سکتا کہ خفیہ اجنبیوں کے کارندوں نے اس کے خلاف پہلے ایک تھیوری جوڑ جائز کر بنایا اور پھر ان حقائق کو تلاش کیا جو اس میں فٹ ہونے کے لیے مطلوب ہیں۔۔۔ میرا خیال ہے کہ بن لادن کے خلاف کچھ شبہ پیدا کرنے والے نئے ثبوت طلب کرنے کا خاصا جواز ہے۔

مون یوٹ صدر جارج بیش کے عزم کو صاف لفظوں میں یوں بے نقاب کرتا ہے کہ: صدر بیش نے عظیم الشان موت کا دستہ تیار کر کے رو انہ کیا ہے تا کہ وہ ماوراء عدالت سزاۓ موت نافذ کر دے۔

ایک طرف تو یہ صورت حال ہے اور دوسری طرف دیکھیے کیا منظر نامہ ہے۔ جzel مشرف، ایک فرد یا ایک جماعت نہیں، ایک پوری قوم کے سفا کا نقل میں نہ صرف شریک ہو گئے

ہیں بلکہ یہ سُرپیکیت بھی عناصر فرمادیا ہے کہ وہی نام نہاد شہوت جنہیں ساری دنیا کے غیر جانب دار قانون دان اور سیاسی مفکر اور مبصر ڈکر رہے ہیں اور شہوت کی جگہ محض شہمات قرار دے رہے ہیں، وہ اسامہ بن لادن، ہی نہیں طالبان کا جرم ثابت کرنے کے لیے بھی کافی ہیں۔ اندر نیشنل پیرالڈ ٹریبیون اپنے ادارے میں جزل مشرف کے اس طرز عمل پر تجربہ بھری خوشی کا اظہار کیے بغیر نہیں رہ سکا، جو ہمارے لیے ذوب مرلنے کا مقام ہے۔

مسلم دنیا کے لیے یہ مسئلہ خصوصی طور پر بہت حساس ہے۔ اس پس منظر میں پاکستان کی پر زور کھلے عام تو یقین بہت اہمیت رکھتی ہے۔ جمادات کو مشرف حکومت برطانیہ سے بھی ایک قدم آگے بڑھ گئی اور اعلان کیا کہ جو شہوت واشگٹن نے دکھائے ہیں وہ کسی عدالت میں بن لادن کے خلاف مقدمہ چلانے کے جواز کے لیے کافی ہیں۔ (۱۸ اکتوبر ۲۰۰۱ء، ص ۱۲)

افسوں کا مقام ہے کہ ۱۰ اکتوبر کو اسلامی وزراء خارجہ کی کانفرنس میں قطر کے امیر شیخ محمد الثانی تو بڑے ادب اور عجز سے کہتے ہیں کہ اسامہ بن لادن کے ۱۱ ستمبر سے تعلق کو ثابت کرنے کے لیے مزید ٹھوس شہوت (more concrete evidence) کی ضرورت ہے جب کہ ہمارے جنیل فرماتے ہیں کہ بس ہیں ”شہوت“ ایک قوم کو سولی پر چڑھانے کے لیے کافی ہیں۔ اکانومست کا حسب ذیل تبصرہ پاکستان کی قیادت کے منہ پر طمأنی پرے کہنیں:

اب تک ۱۹ مردہ ہائی جیکر زے ملنے والے سراغوں پر ۵۲۰۰ تفتیشی انٹرویو کیے گئے ہیں، ۳۷ ہزار ۳ سو عدالتی سمن جاری ہوئے ہیں اور ۵۰۰ سے زیادہ افراد کو گرفتار کیا گیا ہے۔ اور یہ وہ ہے جو امریکہ کی حدود کے اندر ہوا ہے۔ دیگر ۲۵ ملکوں میں مزید ۱۱۵۰۰ افراد گرفتار کیے گئے ہیں تاہم ہائی جیکروں اور اسامہ بن لادن کے درمیان کوئی ٹھوس رابطہ ابھی عوام کے سامنے آنا باتی ہے۔ (۶ اکتوبر ۲۰۰۱ء، ص ۵۲)

اب تک کی ساری گواہیوں اور قرائی شہادوں کا نتیجہ اکانومست یہ بتاتا ہے کہ: ان میں سے کوئی چیز بھی اسامہ بن لادن کو یقینی طور پر سب سے بڑا اون نہیں بن سکتی۔ ابھی تک کسی نے بھی کسی بات کا اعتراف نہیں کیا ہے۔

بھارت تو اسامہ بن لادن اور طالبان کے خلاف پیش پیش ہے۔ اس کے اخبارات اور رسائل بھی یہ کہنے پر مجبور ہیں اور امریکی ایف بی آئی کے ۴۰ ہزار تفتیشی سراغوں اور اس کے ۳۷ ہزار ایجنٹوں کی دن رات کی سرتوق روکوش کے باوجود کچھ زیادہ معلوم نہیں ہو سکا ہے (still does not reveal much)۔ اس سلسلے میں

ایک ہفت روزہ لکھتا ہے:

اسامہ کے ملوث ہونے کے بارے میں الزامات تو بے افراط ہیں لیکن شواہد ناقابل ذکر حد تک شاذ

ہیں۔ (اکنامک اینڈ پولٹیکل ویکلی، ۱۶ اکتوبر، ص ۳۸۰-۸)

اسی اشکال کا اظہار بھارت کے وقیع مجتہ فرنٹ لائن کے مضمون نگارنے کیا ہے بلکہ پر دین سوامی نے لی مانشی کے حوالے سے ایک مشہور فرانسیسی محقق اور افغانستان کے امور پر چوٹی کے ماہر اور کئی کتابوں کے مصنف کی یہ رائے نقل کی ہے:

اسامہ بن لاون ساری دنیا کی انقلابی اسلامی تحریکوں کا ماضر مانتہ نہیں ہے۔ اس کو ایسے جنگجوؤں کو ٹریننگ دینے والا سمجھنا چاہیے جو بعد میں خود اپنے عمل کا میدان منتخب کرتے ہیں۔ (فرنٹ لائن، ۱۶ اکتوبر ۲۰۰۱ء، ص ۱۸)

اور یہی تجویز ہے مشہور مصری سیاسی مبصر اور سابق وزیر محمد ہیکل کا، جو روز نامہ گارجین میں اسٹیفن موس نے ان کے انڑو یو میں شائع کیا ہے:

اس نے یہ سوال بھی کیا کہ آیا اسامہ بن لاون اور اس کا القائدہ میٹ ورک ۱۱ ستمبر کے حملوں کے واحد ذمہ دار قرار دیے جاسکتے ہیں، جب کہ جو کچھ ثبوت پیش کیے گئے ہیں وہ کسی بھی طرحطمیان بخش نہیں۔ ”بن لاون اس پائے کی کارروائی کے لیے صلاحیت نہیں رکھتا۔ جب میں بخش کو القائدہ کے بارے میں یہ کہتے ہوئے سنتا ہوں کہ جیسے یہ نازی جرمی ہے یا سودیت یونیٹ کی کیونٹ پارٹی ہے تو مجھے نہیں آتی ہے، اس لیے کہ میں جانتا ہوں کہ حقیقت کیا ہے۔ بن لاون کئی برس سے زیر نگرانی ہے۔ اس کی ہر ٹیلی فون کاں مانیٹر کی جاتی ہے۔ القائدہ کے میٹ ورک میں امریکی پاکستانی، سعودی اور مصری خفیہ ایجننسیاں گھسی ہوئی ہیں۔ جس کارروائی میں اس درجے کے نظم اور باریک نہیں کی ضرورت ہوئہ اس کو راز نہیں رکھ سکتے تھے۔“ ہیکل ان باتوں کو بہت کم وزن دیتا ہے کہ منصوبہ بندی میں زیادہ مرکزی کردار بن لاون کے نائب مصری اسلامی جہاد کے قائد ایمان الزہراوی نے انجام دیا ہو۔ ”وہ خطرناک آدمی ہے اور سادات کے قتل میں شریک تھا لیکن وہ کوئی بڑا سوچنے والا یا منصوبہ ساز نہیں ہے۔ سادات کے قتل میں بھی اس نے مرکزی کردار ادا نہیں کیا۔ اس منصوبے میں بھی سلطنتی منصوبہ بندی کی گئی تھی اور یہ صرف خوش قسمتی کی وجہ سے کامیاب ہوا تھا۔ ال جزیرہ سیلہ لائٹ سے ان کے انڑو یو سے ظاہر ہوتا ہے کہ بن لاون اور زہراوی صرف اپنے وجود ان پر انحصار کرتے ہیں۔ ہیکل کو یقین ہے کہ ۱۱ ستمبر کے سانحے کے بارے میں ابھی تک کئی وضاحتیں

سامنے نہیں آئی ہیں۔ وہ کہتا ہے کہ حقیقت کچھ بھی ہواب تک جو اسباب بیان کیے گئے ہیں وہ جلد بازی اور غیر معمولی سہل پسندی کا مظہر ہیں اور غیر فصلہ کن ہیں۔ ”میں سمجھتا ہوں کہ امریکی انتقامی کو امریکی عوام کے غیظ و غضب کو مختدرا کرنے کے لیے فرائی کوئی دشمن مطلوب تھا جس کو ہدف بنایا جا سکتا۔ مگر میری خواہش ہے کہ وہ واقعی کچھ حقیقی ثبوت لاتے۔ مسٹر بلر نے دارالعوام میں جو کچھ کہا میں نے اسے بڑے غور سے پڑھا ہے۔ انہوں نے ایسی فضایا بنائی کہ یہ محسوس ہو کہ وہ کوئی ثبوت پیش کرنے والے ہیں۔ لیکن یہ کوئی ثبوت نہیں ہے کوئی نہیں۔ یہ سب اخذ کردہ تباہ ہیں۔ کون پاول نے سب سے زیادہ دیانت داری کا مظاہرہ کیا۔ اس نے کہا کہ اگر ثبوت نہیں تو کوئی بات نہیں۔ اس نے دوسرے بہت سے ایسے جرام کیے ہیں جن کی وجہ سے اس کے خلاف کارروائی کرنا ضروری ہے۔ لیکن یہ اس چینی ضرب اشل کی طرح ہے کہ اپنی بیوی کو ہر روز مارڈاً اگر تم وجہ نہیں جانتے، وہ تو جانتی ہے۔ آپ اس طرح نہیں کر سکتے۔“ (گارجین، ۱۰ اکتوبر ۲۰۰۱ء، ص ۶)

امریکہ کی ہٹ دھرمی

حقیقت یہ ہے کہ امریکہ کے پاس کوئی حقیقی شہادت موجود ہی نہیں ہے۔ جو کچھ شہادت کے نام پر پیش کیا جا رہا ہے وہ صرف شہادت کا مجموعہ ہے اور اس کی جو مجموعی تصویر ابھرتی ہے وہ پرانہ، خام، تشنہ، مفروضوں پر مبنی، غیر مربوط، تضادات سے پڑتا قابل اعتماد اور محروم ثبوت ہے۔ کہا جا رہا ہے کہ ہم ساری معلومات ظاہر نہیں کر سکتے لیکن یہ اصول انصاف، بنیادی حقوق اور نظام تضاد کے خلاف ہے۔ کسی کو یہ اختیار نہیں کر مخدوش اور ناقابل چیخنے ملعومات کی بنیاد پر، دفاع اور جرح و تعدیل کے حق کے بغیر کسی بھی شخص یا گروہ کو ملزم ہی نہیں جرم قرار دے اور پھر خود ہی اسے سزا سنائے کر اس سزا پر عمل بھی کر دے۔ صرف اسی کو نہیں بلکہ یہ ظالمانہ و حکمی بھی دے کہ جو مالک بھی اس کی نگاہ میں اس کے مطلوبہ افراد کو پناہ دیں گے وہ بھی گردن زدنی ہیں اور ان کے عوام بھی عمومی تباہی (mass destruction) کے ہتھیاروں کا نشانہ بنائے جائیں گے۔

چیز بات یہی معلوم ہوتی ہے کہ جو کچھ معلومات باہر لائی گئی ہیں اس کے علاوہ کوئی پیش کیے جانے کے لائق معلومات یا شہادتیں ہیں، ہی نہیں اور محض اپنی آنا اور جذبہ انتقام کی تسلیکیں، اپنے سلامتی اور خفیہ معلومات کے نظام کی ناکامی اور اپنے عوام کے جذبات کو غلط رخ پر ڈالنے کے لیے کشت و خون کا یہ بازار گرم کیا جا رہا ہے اور اس کے ذریعے کچھ دوسرے مقاصد ہیں جن کو حاصل کرنے کے لیے زمین ہموار کی جا رہی ہے ورنہ معقول راستہ صرف ایک تھا اور وہ یہ کہ اگر اسماعیل بن لادن اور ان کے القائدہ کے بارے میں کوئی مسکت

معلومات اور شواہد تھے تو فوری طور پر ایک پارلیمانی یادداشتی کمیشن بنایا جاتا جو آزاد تحقیق و تفتیش اور کھلی ساءعت کے ذریعے کیس کا جائزہ لیتا اور اگر کوئی ٹھوس شہادت سامنے آتی تو عدالتی عمل کے ذریعے ملزمون کو یا امریکہ کی کسی اعلیٰ عدالت میں مقدمے کے لیے تحویل ملزمان کے معروف بین الاقوامی ضابطے کے تحت حاصل کیا جاتا یا متعلقہ حکومتوں کے ذریعے کسی عالمی عدالت اور غیر جانب دار عدالتی کمیشن کے سامنے مقدمہ چالایا جاتا۔ طالبان نے بار بار شوابہد کا مطالبہ کیا اور یہاں تک کہا کہ ہم اسامہ کو غیر جانب دار مسلمان ممالک کی اعلیٰ عدالت یا اعلیٰ عدالتی کمیشن کے سامنے پیش کرنے کو تیار ہیں لیکن صدر بخش کی ہٹ دھرمی رعنوت اور سامراجی عزائم نے انھیں کسی معقول راستے کی طرف آنے ہی نہیں دیا بلکہ ان کا ایک ہی جواب تھا:

جب میں کہتا ہوں: کوئی مذکرات نہیں، میرا مطلب یہی ہوتا ہے: کوئی مذکرات نہیں۔ ہم جانتے ہیں کہ وہ مجرم ہے۔ اسے حوالے کر دو۔ جرم یا بے گناہی پر گفتگو کرنے کی کوئی ضرورت نہیں ہے۔

(انڈی پینڈنٹ، ۱۵ اکتوبر ۲۰۰۱ء، ص ۱)

حالانکہ خود برطانوی پارلیمنٹ کے سیمیر ارکان (مثلاً: ٹیم ڈی لیل جو پارلیمنٹ کے سب سے معتمد بریں اور دارالعوام کے فادر کھلاتے ہیں) کہہ رہے ہیں:

اگستبر کو نیویارک میں دہشت گرد جملوں کا برطانیہ میں ٹھیک وہی رد عمل ہوا جو اسامہ بن لادن چاہتا تھا۔ دہشت گردی کے خلاف اینگلہ امریکی پیش قدمی ساری دنیا میں برطانوی امریکی شہریوں پر جملوں کی صورت میں منتج ہو سکتی ہے۔ یہ نہایت ضروری ہے کہ جتنی جلد ممکن ہو اقوام متحده کو سامنے لایا جائے اور اسے ایک طرف نہ رکھا جائے۔ اب بھی کوشش ہونی چاہیے کہ طالبان کو پیش کش کی جائے کہ اسامہ بن لادن کو اقوام متحده کے زیر اہتمام کی عدالت میں پیش کر دیں جس میں مسلم اور غیر مسلم دونوں طرح کے نجح ہوں۔ (دی نیوز انترنیشنل، ۹-اکتوبر ۲۰۰۱ء، ص ۵)

بھارتی رسائل فرست لائن نے بھی ادارتی کالموں میں اسے امریکہ کی غیر منصفانہ جنگ (American's Unjust War)

اس خوف ناک جرم کا صحیح رد عمل یہ ہو سکتا تھا کہ ارٹکاب جرم کرنے والوں کو سخت انصاف کے حوالے کرنے لیے ہر طرح کی کوشش کی جاتی۔ دنیا کو قائل کرنے کے لیے سب ثبوت تلاش کر کے قانون کی حکمرانی کے تحت اور قانونی عدالتوں کے ذریعے سامنے لائے جاتے اور اقوام متحده کے اجتماعی ادارے کے ذریعے کارروائی کی جاتی۔ مگر اس طرح کے منصفانہ رد عمل کا سوال ہی پیدا نہیں ہو رہا۔ امریکہ جو پچھہ ہے، جو پچھہ ہو کرنے کا عادی ہے، واحد سورپ طاقت ہونے کا اسے جو غرہ ہے اور اس کے بین الاقوامی کردار کی وجہ سے یہ سوال ہی پیدا نہیں ہو رہا۔ (۱۲ اکتوبر ۲۰۰۱ء، ص ۱۰)

دیوں اخبارات و رسائل اور ان کے سیاسی مبادرات رائے کا اظہار کر رہے ہیں لیکن صدر بخش، وزیر اعظم بلیور اور ان کے شریک کار جنگ پر تلے ہوئے ہیں اور افغانستان پر آگ اور خون کی بارش برسا رہے ہیں۔ ایک ایسے ملک کو جس میں نہ سڑکیں ہیں اور نہ ریلوے لائن، جہاں بھلی پانی اور خواراک کی سہوتیں بھی میسر نہیں، جن کی کوئی فضائی نہیں، ان پر اپنی فضائی برتری قائم کر کے فتح کے شادیاں بجاۓ جا رہے ہیں۔ محدود و معین نشانوں پر حملے (targetted bombing) کے نام پر شہر اور دیہات ہی نہیں، مساجد، مدارس، شفاخانے اور یوایں اور ریڈ کراس کے ڈپو تباہ کیے جا رہے ہیں۔ بمباری کے اڑھائی ہفتوں میں تقریباً ڈیڑھ ہزار سے زیادہ بے بس انسان شہید ہو چکے ہیں لیکن آتشِ انتقام ہے کہ سرد ہونے کا نام نہیں لیتی۔ پاکستان کے جرنیل صدر اس خون ریزی میں برابر کے شریک ہیں۔ اس لیے کہ جس حملے کو وہ مختصر اور پہ ہدف (short and targetted) کہہ رہے تھے اور جس کی مہانتوں کے وہ مدعا تھے اس کا پول پہلے ہی دن کھل گیا جب بخش صاحب نے غصب ناک ہو کر کہا کہ صدر مشرف کو کس نے یہ مہانت دی ہے۔ ہم جب تک چاہیں گے جملہ کریں گے جو آئندہ موسم سرما، یا اس سے آئندہ موسم گرم، بلکہ کئی برسوں تک بھی پھیل سکتے ہیں۔ اس شاہی اعلان کے بعد ہمارے جرنیل صدر ”ای تیخواہ پر“ کام کرتے ہوئے بخش صاحب کی ہاں میں ہاں ملانے لگے۔

افغانستان کا مبنی برحق موقف

دنیا کے ہر آزاد ملک کا حق ہے کہ اپنے کسی شہری کو یا جسے وہ پناہ دئے اسے مناسب عدالتی کا رروائی کے بغیر کسی دوسرے ملک کے حوالے کرنے سے انکار کر دے۔ اگر کوئی شخص کسی دوسرے ملک کو مطلوب ہے تو اس کا ایک ہی جائز طریقہ ہے کہ اخلاق اور مذہبی قانون اور ضابطے کے مطابق با قاعدہ عدالتی عمل کے ذریعے اسے طلب کیا جائے۔ اور اس صورت میں بھی جس ملک کے شہری کو طلب کیا جا رہا ہے اس کی عدالت فراہم کردہ شہادتوں کی بنیاد پر اپنا اطمینان کرنے کے بعد ہی اسے کہیں اور منتقل کرنے یا نہ کرنے کا فیصلہ کرنے کی مجاز ہوتی ہے۔ برطانیہ جو اس میں امریکہ کا شریک ہے خود اپنے قانون اور روایات کی خلاف ورزی کر رہا ہے۔ جملی کے سابق سربراہ جزل پنوشہ برطانیہ علاج کے لیے آئے تھے کہ اپنی نے ان کو انسانیت کے خلاف جرائم کی پاداش میں حوالے کرنے کا مطالبہ کر دیا۔ دو بار مقدمہ اعلیٰ عدالتوں سے گزر کر ہاؤس آف لارڈز میں گیا اور بالآخر لارڈز نے طے کیا کہ ان کو جملی واپس بھیج دیا جائے، اپنیں کے حوالے نہ کیا جائے۔ لطف یہ ہے کہ بن لادن کے لیے تو برطانیہ نے بھی امریکہ کے ساتھ اپنی فوج بھیج دی ہے اور پہلے ہی دن سے ہوائی حملوں میں شریک ہے، جب کہ اپنے ملک میں آج بھی یہ کیفیت ہے کہ حقوق انسانی کے پورپیں کنوں نہ

کے تقاضوں کے پیش نظر امریکہ کے ایک ملزم کو جو جہاز کے انوا کے سلسلے میں مطلوب ہے، اس لیے امریکہ کے حوالے نہیں کر رہا کہ وہاں اس جرم کی سزا موت ہے، جب کہ یورپی قانون کا تقاضا ہے کہ جس ملک میں موت کی سزا ہو وہاں کسی ملزم کو تحويل میں نہ دیا جائے۔ امریکہ اور برطانیہ میں اس پر رد و کد ہو رہی ہے۔ یورپ کے ایک نمائیدے کا کہنا ہے کہ:

ہم اس لڑائی میں مکمل طور پر امریکہ کے ساتھ ہیں لیکن ہم سزا موت کے خلاف ہیں اور اس میں کوئی استثنائیں ہے۔ (دی سنڈی ٹیلی گراف، ۷ اکتوبر ۲۰۰۱ء)

یورپ کے ممالک ”مہذب“ ہیں اس لیے ان کو حق ہے کہ اپنے قانون کی بالادستی قائم کھیں مگر افغانستان، پاکستان اور دوسرے مشرقی ممالک ”غیر مہذب“ ہیں، ان کے ملکی قانون، مذہب اور روایات کی کوئی حقیقت نہیں۔ امریکہ کو حق ہے کہ پاکستان، ہو یا فلپائن وہ اپنے مطلوبہ افراد کو زور و زبردستی کے ذریعے حاصل کر لیں بلکہ پانامہ کے صدر کو ۲۵ ہزار فوج بھیج کر انوا کر لے اور پھر اپنے ملک میں مقدمہ چلائے مگر دوسرے ممالک کسی امریکی پر اپنے ملک میں کسی جرم کی پاداش میں بھی مقدمہ نہ چلا سکیں۔ اگر اقوام متحده کے چارڑ کے تحت قائم ہونے والی عدالت کے ہر فیصلے کے احترام کو چارڑ کے ذریعے ارکان ممالک پر لازم کیا جائے تو امریکہ جب چاہے یہ کہہ کر ماننے سے انکار کر دے کہ ہم اس معاملے میں کوثر کے دائرة اختیار کو تسلیم نہیں کرتے جیسا کہ ۱۹۹۶ء میں امریکہ نے نکارا گوا میں امریکی فوجی مداخلت کے سلسلے میں عدالت کے فیصلے کو ماننے سے انکار کر دیا تھا۔ یہ صریح میں الاقوامی غنڈا گردی ہے۔ اسے کسی مہذب ملک کا طریقہ قرار نہیں دیا جا سکتا۔

افغانستان اپنے اقتدار اعلیٰ کے اس حق کے لیے سینہ پر ہے کہ جس شخص کو اس نے پناہ دی ہے اسے کسی واضح ثبوت اور عدالتی عمل کے بغیر شخص امریکہ کے مطالبے پر امریکہ کے حوالے نہیں کیا جاسکتا۔

افغانستان کے خلاف امریکہ کی موجودہ جنگ ایک صریح جارحانہ کارروائی ہے جس میں صرف طاقت کے بل پر وہ اقوام متحده کے چارڑ، جنیوا کونشن، میں الاقوامی ضابطوں اور اخلاقی اقدار کو پامال کر رہا ہے۔ ہم نے تفصیل سے ثابت کیا ہے کہ امریکہ بن لادن اور القائدہ کے خلاف کوئی قابل قبول اور معتبر شہادت پیش نہیں کر سکا ہے اور صرف دھنس اور تشدد کے ذریعے اسے حاصل کرنے کی کوشش کر رہا ہے جسے کسی صورت میں بھی قبول نہیں کیا جاسکتا۔

بین الاقوامی قانون کی کھلی خلاف ورزی

اس بہانے اس نے افغانستان پر جوفوج کشی کی ہے وہ صریح طور پر ریاستی دہشت گردی اور اقوام متحده

کے چارڑ اور عالیٰ قانون کی کھلی خلاف ورزی ہے۔

قانون کا یہ ایک مسلسلہ اصول ہے کہ کسی دوسرے فرد یا ریاست کو کسی اور کے جرم کی پاداش میں سزا نہیں دی جاسکتی خواہ وہ جرم ثابت بھی ہو چکا ہو۔ جرم میں اعانت (abetment) اور کسی کو پناہ دینا، دو بالکل مختلف امور ہیں، خصوصیت سے جب جرم ثابت بھی نہ ہوا ہو اور نہ کوئی فیصلہ کن شہادت موجود ہو۔ محض ایک ایسے شخص کا کسی ملک میں ہونا جو کسی دوسرے ملک کو مطلوب ہے، کسی کو یہ حق نہیں دیتا کہ دوسرا ملک اس پر حملہ آور ہو جائے۔ انٹرنشنل لائیشن نے اس سلسلے میں واضح قوانین وضع کیے ہوئے ہیں جو دنیا کے تمام ممالک بشمل امریکہ اور برطانیہ قبول کر چکے ہیں۔ اس قانون کی دفعہ اکھتی ہے:

ایک فرد یا گروہ کا ایسا طرز عمل، جو کسی ریاست کی جانب سے نہ ہو، میں الاقوامی قانون کے تحت ریاست کا اقدام نہیں سمجھا جائے گا۔

اسی طرح، اس کی دفعہ ۱۲ میں کہا گیا ہے:

کسی ایسی باغی تحریک کے کسی حصے کا عمل، جو کسی ریاست کی حدود میں یا اس کے زیر انتظام کسی دوسرے خطے میں ہو، میں الاقوامی قانون کے تحت ریاست پر الازام نہیں سمجھا جائے گا۔

ہم نے نکارا گوا کی حکومت کے امریکہ کے خلاف جس مقدمے کا ذکر اور پر کیا ہے، اس میں چند اقدامات کے بارے میں امریکہ کو مورد الزام اور ذمہ دار قرار دیا گیا تھا مگر کچھ دوسرے معاملات میں عدالت نے امریکہ کو ذمہ دار نہیں خبر ہایا تھا اور وہ اسی اصول کے تحت تھا۔ اس فیصلے میں کہا گیا ہے کہ:

عدالت کی رائے ہے کہ امریکہ نے نکارا گوا کی کی کنٹرا (contra) افواج میں ایک ہدایت نامہ تیار کر کے تقیم کر کے ایسے اقدامات کی حوصلہ افزائی کی ہے جو انسان دوستی کے عمومی اصولوں کی خلاف ورزی ہے۔ لیکن عدالت کوئی ایسی بنیاد نہیں پاتی کہ وہ اس نتیجے پر پہنچے کہ ان اقدامات کو امریکہ کے اقدامات قرابوئے سکے۔

ان اصولوں کی روشنی میں صاف ظاہر ہے کہ اگر افغانستان میں مقیم کسی فرد نے کوئی ایسا اقدام کیا ہے یا کوئی ایسا اقدام اس سے منسوب کیا جا رہا ہے جو انسانیت کے خلاف ایک جرم ہے تو بھی اس کی ذمہ داری افغانستان کی حکومت پر نہیں ڈالی جاسکتی۔ واضح ہے کہ میں الاقوامی قانون کے ان اصولوں کو اس لیے مرتب کیا گیا ہے کہ کوئی بھی حکومت، خصوصیت سے جن کے پاس طاقت ہے، ایسے اقدامات کا سہارا لے کر افراد کے جرائم کے لیے ریاست کو طاقت کے من مانے استعمال (arbitrary use) کا نشانہ نہ بنا ڈالیں۔ اس راستے کو روکنے کے لیے یہ قوانین بنائے گئے ہیں لیکن امریکہ نے ان کو صریحاً نظر انداز کر دیا ہے۔

اقوام متحده کے چارٹر کے تقاضے

اقوام متحده کے قیام کا مقصد ہی ریاستوں کی طرف سے یک طرفہ اور من مانی فوجی کارروائیوں کو روکنا تھا۔ چارٹر کی دفعہ ۱۵ میں ریاست کو خود حفاظتی (self defence) کا حق دیا گیا ہے لیکن اسے کسی بھی دلیل کے ذریعے دوسرے ممالک پر فوج کشی کے حق میں تبدیل نہیں کیا جاسکتا۔ اقوام متحده کا چارٹر حسب ذیل بنیادوں پر قائم ہے:

۱- آئندہ ولی نسلوں کو جنگ کی لعنت سے تحفظ۔

۲- مردوزن اور بڑی یا چھوٹی اقوام کے مساوی حقوق۔

۳- میں الاقوامی قانون کے تحت معاهدات کے تفویض کردہ فرائض کا احترام (مقدمہ)۔

چارٹر کی دفعہ ۲۰ کی شق ۱۳ اور ۲۳ بہت واضح ہیں:

۱- ممبر ممالک کی خود مختار مساوات کا حصول (۲۰۱)

۲- تمام ممبران اپنے میں الاقوامی تباہی پر امن ذرائع سے اس طرح ملے کریں گے کہ میں الاقوامی امن اور سلامتی کو خطرہ لاحق نہ ہو۔ (۲۰۳)

۳- تمام ممبران میں الاقوامی تعاقدات میں کسی بھی ریاست کی جغرافیائی وحدت یا سیاسی آزادی کے خلاف طاقت کے استعمال یا اس کی دھمکی سے یا کسی بھی ایسے طریقے کو اختیار کرنے سے احتراز کریں گے جو اقوام متحده کے چارٹر کے مقاصد کے مطابق نہ ہو۔

بہر دفعہ ۳۳ میں یہ ضابطہ بہت صاف لفظوں میں بیان کیا گیا ہے کہ:

جب کسی تباہی کے جاری رہنے سے عالمی امن و استحکام کے برقرار رہنے کو خطرہ ہو تو اس کا حل ملاش کرنے کے لیے، فریقین سب سے پہلے مذاکرات، مصالحت، ثالثی، عدالتی تصفیہ، علاقائی تنظیموں سے اپیل، یہ سب یا اپنی پسند کے دوسرے پر امن ذرائع کا راستہ اختیار کریں گے۔

نیز دفعہ ۳۶ کے تحت یہ سلامتی کو نسل کی ذمہ دری قرار دی گئی ہے کہ دفعہ ۳۳ کے تحت جو معاملہ بھی اس کے سامنے آئے اس میں تباہی کے حل کے لیے ضروری اقدامات تجویز کرے۔ دفعہ ۳۷ کے تحت اگر ممبر ملک مذاکرات اور دوسرے پر امن ذرائع سے تباہی ملے تو ان کے لیے ضروری ہو گا کہ سلامتی کو نسل نئی طرف رجوع کریں جو دفعہ ۳۶ کے تحت ضروری کارروائی کرے گی۔

کسی ایک ملک کے خلاف کوئی دوسرا ملک از خود کوئی کارروائی نہیں کر سکتا۔ دفعہ ۳۳، دفعہ ۳۶ اور

دفعہ ۳۷ کے تحت اقدامات کی ناکامی کی صورت میں سلامتی کو نسل دفعہ ۲۱ کے تحت معاشی پابندیاں اور دفعہ ۲۲

کے تحت فوجی کارروائی کا فیصلہ کر سکتی ہے مگر ایسی فوجی کارروائی کوئی ملک خود نہیں کر سکتا اور نہ اقوام متحده کو نظر انداز کر کے کسی اتحاد (کولیشن) کے ذریعے کر سکتا ہے بلکہ یہ اقدام اقوام متحده کے ممبر ممالک کی فوجوں کے ذریعے دفعہ ۳۶ اور ۷۷ کے تحت اور اقوام متحده کی ملٹری اشاف کمیٹی کے تحت ہی ہو سکتے ہیں اور یہ کمیٹی سلامتی کونسل کے مشورے اور اجازت سے کوئی اقدام کر سکتی ہے۔

یہ ہے وہ ضابط کارجو اقوام متحده کے چارڑی میں مرقوم ہے۔ امریکہ اور برطانیہ نے اس کی ہر ہر دفعہ کی کھلی خلاف ورزی کی ہے اور اپنی من مانی کر رہے ہیں۔ امریکہ نے دفعہ ۵۵ کا سہارا لیا ہے لیکن اس کا جواز صرف ایک صورت میں ہو سکتا ہے اور وہ یہ کہ جب کسی ملک پر کسی متعین ملک کی فوجوں نے عملہ حملہ کر دیا ہو اور اس صورت میں بھی جو ملک خود دفاعی (self defence) کے اس حق کو استعمال کرے اس کا فرض ہے کہ فوری طور پر اس کی اطلاع سلامتی کونسل کو دے اور پھر سلامتی کونسل امن کی بھالی کے لیے جو اقدام بھی کرنے والے ملک اس میں کوئی مداخلت کرنے کا مجاز نہیں ہوگا۔ چارڑی کی دفعہ ۹۲ کے تحت یہ اقوام متحده کے سیکریٹی جزئی کا فرض ہے کہ اگر کوئی ملک چارڑی کی خلاف ورزی کرتا ہے تو اس کا اخذ خود نوٹس لے اور سلامتی کونسل میں معاملے کو پیش کرے۔

اقوام متحده کے چارڑا اور بین الاقوامی قانون کی روشنی میں امریکہ اور برطانیہ کا روایتی برحق نہیں بلکہ صریحاً چار جانہ، ظالمانہ، یک طرف، من مانا اور امن عالم کے لیے جاہ کن ہے۔ پاکستان کی حکومت نے اس بین الاقوامی دہشت گردی کے لیے اپنی زمینی اور اپنے فضائی راستے فراہم کر کے جرم میں شرکت اور شر اور فساد میں تعاون کے جرم کا ارتکاب کیا ہے۔ اس معاملے میں امریکہ کے جرام متعین طور پر یہ ہیں:

(الف) کسی حتمی ثبوت اور شہادت کے بغیر اور کسی مبنی بر انصاف عدالتی عمل سے ماوراء ایک فرد ایک گروہ اور ایک ملک کو مجرم قرار دیا اور اس کے خلاف رائے عامہ اور ملکوں کی کولیشن قائم کی۔

(ب) بین الاقوامی قانون اور بین الاقوامی عدالتیوں کے واضح فیصلوں کے علی الرغم، اس ملک، اس جماعت اور ان گروہوں کے خلاف اعلان جنگ کیا جن کا قانون کے تحت کسی جرم میں کوئی ہاتھ نہ تھا۔ اگر ان ممالک میں کچھ لوگ ایسے پناہ گزیں تھے جن کا جرم عدالتی طریقے سے ثابت ہوتا، پھر تو قانون کے مطابق ان کے حوالے کرنے کا مطالبہ ہو سکتا ہے مگر کسی فوجی اقدام یا اغوا کی کوشش کا کوئی قانونی جواز نہیں اور جن افراد کا جرم ثابت نہ ہوا ہو ان کے بارے میں تو مطالے کا بھی کسی کو اختیار نہیں۔

(ج) اگر کوئی تازع فی الحقيقة تھا بھی اور کوئی دوسرا ملک ایک جائز مطالے کو پورا کرنے میں مزاجم ہو تو مذاکرات (negotiations) کا راستہ اختیار کرنا اقوام متحده کے چارڑی کی دفعہ ۳۳ کے تحت لازمی ہے۔

امریکی صدر نے مذکرات سے انکار کیا اور معاملات کے تفصیل کے پر امن راستے کو درخواست اتنا ہی نہیں سمجھا اور اس طرح چارڑی کی خلاف ورزی کی اور عالمی امن کوتہ وبالا کیا۔

(د) فوجی کارروائی کے سلسلے میں بھی چارڑی میں طے کردہ راستے کو اغتیار نہیں کیا گیا۔ سلامتی کوںسل نے ایسا کوئی فیصلہ نہیں کیا جس میں بن لادن یا افغانستان کو مجرم قرار دیا گیا ہو یا ان کے خلاف کسی کارروائی کا کوئی فیصلہ کیا گیا ہو۔ ۲۸ ستمبر ۲۰۰۱ء کو جو قرارداد سلامتی کوںسل نے منظور کی ہے اس میں اول تو دہشت گردی کی کوئی تعریف نہیں کی گئی اور نہ اس کا مخاطب کوئی ایک ملک ہے۔ اس میں تمام ممبر ممالک سے نکات کا مطالبه کیا گیا ہے جن میں دہشت گردی کے مالیاتی وسائل کی روک تھام، دہشت گرد تنقیموں کے ااثاروں کی ضبط، کسی فرد یا تنظیم کو دہشت گروں کی مالی اعانت سے روکنا، ایسی تنقیموں میں نئے حامیوں کی بھرتی یا ان کو اسلحہ کی فراہمی، دہشت گردی کے مرتكب افراد یا تنقیموں کو پناہ دینے والوں سے تعاون پر پابندی، سرحدوں پر کنٹرول اور دہشت گردی کے سلسلے کے جرائم کی تحقیق و تفتیش میں تعاون اور معلومات کا تبادلہ شامل ہے۔ اس میں نہ کوئی ملک متعین کیا گیا ہے اور نہ کسی کے خلاف فوجی کارروائی کرنے اور اس کارروائی میں مدد دینے کی کوئی بات ہے۔

صرف ظاہر ہے کہ جہاں تک کسی فوجی کارروائی کا تعلق ہے، اسے اقوام متحده کی بیان واسطہ یا بالواسطہ تائید حاصل نہیں اور ایسا ہر قدم چارڑی کی صریح خلاف ورزی ہے۔ فوج کشی کے دو ہفتے بعد بھی سلامتی کوںسل کو باضابطہ اطلاع نہ دینا اور اقوام متحده کے سیکریٹری جنرل کا تحرک نہ ہونا بھی چارڑی کی خلاف ورزی ہے۔ اس کے صاف معنی یہ ہیں کہ جو فوجی کارروائی عالمی برادری کے نام پر ہو رہی ہے، اسے نہ عالمی برادری کی تائید حاصل ہے اور نہ وہ اقوام متحده کے چارڑی کے تحت ہے۔ اس کی حیثیت محض ایک سوپر پاور کی ریاستی دہشت گردی کی ہے اور جو بھی، اس میں جس درجے میں تعاون کر رہا ہے وہ اس حد تک دہشت گردی میں شریک اور ایک مظلوم ملک کے خلاف جاریت کا مرتكب ہے۔ دنیا کے ۱۹۸ ملکوں میں سے بیشکل ۳۰، امریکی دباؤ یا ”دوستی“ کے سبب اس میں شریک ہوئے ہیں اور جو ظاہر شریک ہیں ان میں بھی اختلاف، اضطراب، تحفظات اور بے زاری کے آثار ہیں۔ افسوس اور شرم کا مقام ہے کہ چند مسلمان ملک جن میں پاکستان، ترکی اور ازبکستان قابل ذکر ہیں اس جاریت کے لیے اپنا کندھا پیش کیے ہوئے ہیں اور حق و انصاف ہی کا خون نہیں کر رہے بلکہ امت مسلمہ کے مظلوم انسانوں کے خون سے بھی اپنے ہاتھ رنگ رہے ہیں۔ یہ وہ جرم ہے جسے نہ خدا معاف کرے گا اور نہ ملت اسلامیہ۔ جو جس درجے کے ظلم کا مرتكب ہے اسے ان شاء اللہ ایک دن اس کا پورا پورا حساب دینا ہوگا:

جو چپ رہے گی زبانِ خجڑ، لبوپا کارے گا آستین کا